



കേരള സർക്കാർ

വ്യാവസായിക പരിശീലന വകുപ്പ്

പ്രോസ്പെക്ടസ് നമ്പർ - SCVT/06/2018

സർക്കാർ ഐ.ടി.ഐ പ്രവേശനത്തിനുള്ള പ്രോസ്പെക്ടസ്

**കേരള സർക്കാരിന്റെ കീഴിലുള്ള SCVT-യുടെ പാഠ്യപദ്ധതി
അനുസരിച്ച് ഗവ. മയ്യനാട് ഐ.ടി.ഐ.യിൽ 2018 വർഷത്തിൽ
പ്രവേശനത്തിനുള്ള പ്രോസ്പെക്ടസ്**

ഉള്ളടക്കം

	പേജ്
1. പ്രധാന തീയതികൾ	3
2. കോഴ്സുകളും, വിദ്യാഭ്യാസ യോഗ്യതകളും	4
3. പ്രായവും, ശാരീരിക യോഗ്യതയും	5
4. പ്രവർത്തന സമയവും, ഹാജരും	5
5. പ്രവേശനവും തിരഞ്ഞെടുപ്പും	5
6. നേറ്റിവിറ്റി/ഡൊമിസൈയിൽ	7
7. ആവർത്തന പ്രവേശനം	9
8. സംവരണം	9
9. ആനുകൂല്യങ്ങൾ	12
10. നിർബന്ധിത ഹാജർ ശതമാനം	12
11. സ്റ്റേറ്റ് ട്രേഡ് സർട്ടിഫിക്കറ്റ്	13
12. ഫീസ്	13
13. അപേക്ഷ സമർപ്പിക്കേണ്ട രീതി	14
14. നിബന്ധന	14
15. അപേക്ഷ സമർപ്പിക്കുമ്പോൾ ശ്രദ്ധിക്കേണ്ട വിവരങ്ങൾ	15
16. <u>അനുബന്ധം - 1</u>	16
<p>എസ്.സി.വി.റ്റി പാഠ്യപദ്ധതി അനുസരിച്ച് മയ്യനാട് ഗവ. ഐ.ടി.ഐ.യിൽ 2018 വർഷത്തിൽ പ്രവേശനം നടത്തുന്ന കോഴ്സുകളുടെ വിവരം</p>	
17. <u>അനുബന്ധം - 2</u>	17
<p>2018 വർഷത്തിൽ മയ്യനാട് ഗവ. ഐ.ടി.ഐ.യിൽ പ്രവേശനം നൽകുന്ന എസ്.സി.വി.റ്റി അംഗീകാരമുള്ള ട്രേഡുകളും, യൂണിറ്റുകളും</p>	

കേരള സർക്കാരിന്റെ കീഴിലുള്ള എസ്.സി.വി.റ്റി പാഠ്യപദ്ധതി അനുസരിച്ച് മയൂനാട്ഗവ. ഐ.ടി.ഐ.യിൽ 2018 വർഷത്തിൽ ആരംഭിക്കുന്ന കോഴ്സുകളിലെ പ്രവേശനത്തിനുള്ള പ്രോസ്പെക്ടസ്

എസ്.സി.വി.റ്റി പാഠ്യപദ്ധതി അനുസരിച്ച് കേരളത്തിലെ തെരഞ്ഞെടുക്കപ്പെട്ട ഐ.ടി.ഐ.കളിൽ എൻ.സി.വി.റ്റി-യുടെ അഫിലിയേഷൻ ഇല്ലാത്ത ട്രേഡുകളിൽ പരിശീലനം വിജയകരമായി പൂർത്തിയാക്കുന്നവർക്ക് കേരള സർക്കാർ/അർദ്ധ സർക്കാർ/പൊതുമേഖലാ സ്ഥാപനങ്ങളിലെ നിയമനങ്ങൾക്ക് എൻ.റ്റി.സി-യ്ക്ക് തുല്യമായ കേരള പി.എസ്.സി അംഗീകരിച്ച എസ്.റ്റി.സി സർട്ടിഫിക്കറ്റ് നൽകുന്നതാണ്.

• **പ്രധാന തീയതികൾ**

- 1 പൂരിപ്പിച്ച അപേക്ഷ ഐ.ടി.ഐ : 16.11.2018
പ്രിൻസിപ്പാളിന് ലഭിക്കേണ്ട അവസാന തീയതി
- 2 സെലക്ഷൻ ലിസ്റ്റ് പ്രസിദ്ധീകരിക്കുന്ന തീയതി : 21.11.2018
- 3 അഡ്മിഷൻ തീയതി : 24.11.2018
- 4 അഡ്മിഷൻ നടപടികൾ അവസാനിക്കുന്ന തീയതി : 28.11.2018

ലിസ്റ്റ്, പ്രവേശനം എന്നിവ സംബന്ധിച്ച് മേൽ പ്രസ്താവിച്ച തീയതികൾക്ക് ഏതെങ്കിലും കാരണവശാൽ മാറ്റം വരുന്നപക്ഷം . ആയത് പ്രിൻസിപ്പാൾ നോട്ടീസ്/പത്രപരസ്യം ചെയ്യുന്നതായിരിക്കും. തെരഞ്ഞെടുക്കപ്പെട്ട അപേക്ഷകരുടെ ലിസ്റ്റ് ഐ.റ്റി.ഐ-യിൽ പ്രസിദ്ധീകരിക്കുന്നതും ടി വിവരത്തിന് പ്രിൻസിപ്പാൾ നോട്ടീസ്/ പത്രപരസ്യം ചെയ്യുന്നതുമായിരിക്കും. അപേക്ഷകർക്ക് ഐ.ടി.ഐ.യിൽ നിന്നും മെമ്മോ കാർഡുകൾ അയക്കുന്നതാണ്. ഇതിലേയ്ക്കായി അപേക്ഷകൻ സ്വന്തം മേൽവിലാസം എഴുതിയ 6/- (ആറ്) രൂപയുടെ സ്റ്റാമ്പ് പതിച്ച ഒരു പോസ്റ്റുകാർഡ് അപേക്ഷയോടൊപ്പം സമർപ്പിക്കേണ്ടതാണ്. മെമ്മോ കാർഡ് ലഭിക്കാതിരുന്നാൽ അതിന് പ്രിൻസിപ്പാൾ ഉത്തരവാദിയായിരിക്കുന്നതല്ല. അപേക്ഷകർ ഐ.ടി.ഐ.യിൽ പ്രസിദ്ധീകരിക്കുന്ന ലിസ്റ്റ് നോക്കി ഇന്റർവ്യൂവിന് ഹാജരാകേണ്ടതാണ്.

2. കോഴ്സുകളും, വിദ്യാഭ്യാസ യോഗ്യതകളും

(എ)എസ്.എസ്.എൽ.സിജയിച്ചവർക്കും, തത്തുല്യ യോഗ്യതയുള്ള- വർക്കും തെരഞ്ഞെടുക്കാവുന്ന ട്രേഡുകളാണ് നിലവിൽ ഉള്ളത്. ഇതിൽ ഏകവത്സര/ദിവത്സര കോഴ്സുകളും ഉൾപ്പെടും.

(ബി) സാക്ഷരതാ മിഷൻ നടത്തുന്ന ലെവൽ എ സ്റ്റാൻഡേർഡ് 10 തുല്യതാ പരീക്ഷ എസ്.എസ്.എൽ.സി പരീക്ഷയ്ക്ക് തുല്യമായിരിക്കും. (ജി.ഒ. (എം.എസ്) നം.78/2004/ജന. എഡ്യൂ, തീയതി: 09.03.2004)

(സി) സംസ്ഥാനത്തെ ഐ.ടി.ഐ-കളിലെ മെട്രിക് ട്രേഡുകളിലെ പ്രവേശനത്തിന് സി.ബി.എസ്.ഇ സ്കൂൾ തലത്തിൽ നടത്തുന്ന പത്താം ക്ലാസ് സ്കൂൾതല പരീക്ഷ വിജയിച്ച അപേക്ഷകരെയും, നോൺ മെട്രിക് ട്രേഡുകളിലെ പ്രവേശനത്തിന് സി.ബി.എസ്.ഇ പത്താം ക്ലാസ് സ്കൂൾതല പരീക്ഷയിൽ പങ്കെടുത്ത അപേക്ഷകരെയും പരിഗണിക്കുന്നതാണ്. (സ.ഉ (സാധാ)നം.1227/2016/തൊഴിൽ തീയതി 03.10.2016).

(ഡി) ബധിരർ/മൂകർ (Deaf & Dumb) ആയ അപേക്ഷകർക്ക് ട്രെയിനിംഗ് ലഭിക്കുന്നതിന് മറ്റു തരത്തിൽ അയോഗ്യതയില്ലെങ്കിൽ ഇൻഡക്സ് മാർക്ക് കണക്കാക്കുന്നതിൽ ഇംഗ്ലീഷിന് പകരമായി തെരഞ്ഞെടുത്ത വിഷയങ്ങളുടെ മാർക്ക് ഇംഗ്ലീഷ് വിഷയത്തിന് തുല്യമായി കണക്കാക്കി ഐ.ടി.ഐ പ്രവേശനത്തിന് പരിഗണിക്കുന്നതാണ്. (സർക്കുലർ നമ്പർ. സി1/17517/2010, തീയതി: 26.09.2010)

(ഇ) National Institute of Open Schooling നൽകുന്ന Secondary/ Higher Secondary School Certificate നിബന്ധനകൾക്ക് വിധേയമായി 12.05.2011-ലെ G.O. (Rt)No.1768/2011/G.Edn. പ്രകാരം State Board Examination-ന് തുല്യമാക്കിയിട്ടുണ്ട്. ടി സർക്കാർ ഉത്തരവിലെ നിബന്ധനകൾ പ്രകാരമുള്ള സർട്ടിഫിക്കറ്റ് നേടിയവർക്കും ഐ.ടി.ഐ പ്രവേശനത്തിന് അപേക്ഷിക്കാവുന്നതാണ്. (ഉത്തരവ് നമ്പർ. സി1/17190/10, തീയതി: 30.07.12)

(എഫ്) പ്രൈവറ്റായി എസ്.എസ്.എൽ.സി എഴുതി തോറ്റവർക്ക് ഐ.ടി.ഐ-യിൽ പ്രവേശനത്തിന് അർഹതയില്ല .

3. പ്രായവും, ശാരീരിക യോഗ്യതയും

31.07.2018-ൽ 14 വയസ്സ് തികഞ്ഞിരിക്കേണ്ടതാണ്. ഉയർന്ന പ്രായ പരിധിയില്ല. അപേക്ഷകന് നിർദ്ദിഷ്ട ശാരീരിക യോഗ്യത ഉണ്ടായിരിക്കണം.

4. പ്രവർത്തന സമയവും, ഹാജരും

എല്ലാ ഐ.ടി.ഐ-കളും തിങ്കൾ മുതൽ ശനി വരെ രാവിലെ 7.50 am മുതൽ 3 pm വരെയും, 10 am മുതൽ 5.10 pm വരെയും ഉള്ള രണ്ടു ഷിഫ്റ്റുകളിലായിട്ടാണ് പ്രവർത്തിക്കുന്നത് (സ.ഉ. (സാധാ.) നം. 604/2015/ തൊഴിൽ, തീയതി: 05.05.2015). ഐ.ടി.ഐ-കൾ വെക്കേഷൻ ഇല്ലാത്ത തൊഴിൽ പരിശീലന സ്ഥാപനങ്ങളാണ്.

5. പ്രവേശനവും, തിരഞ്ഞെടുപ്പും

മെട്രിക്/നോൺ മെട്രിക് ട്രേഡുകളിലെ പ്രവേശനത്തിനുവേണ്ടി അപേക്ഷകന് മെട്രിക്കലേഷൻ പരീക്ഷയിൽ ലഭിച്ച മാർക്കുകളിൽ ഇംഗ്ലീഷ്, കണക്ക്, ഫിസിക്സ്, കെമിസ്ട്രി എന്നീ വിഷയങ്ങൾക്ക് (ആകെ 300 മാർക്കിന്) ലഭിച്ച ആകെ മാർക്കിന്റെ അടിസ്ഥാനത്തിൽ മുൻഗണന ലഭിക്കും. പ്ലസ്/തത്തുല്യയോഗ്യത അടിസ്ഥാന യോഗ്യതയുള്ള ട്രേഡുകളിലേക്ക് പ്ലസ്/തത്തുല്യയോഗ്യത മാർക്കിന്റെ ശതമാനത്തിന്റെ അടിസ്ഥാനത്തിലായിരിക്കും പ്രവേശനത്തിനുള്ള അർഹത നിശ്ചയിക്കുന്നത്.

5 (എ)എസ്.എസ്.എൽ.സി-യ്ക്ക് ഗ്രേഡിംഗ് സംവിധാനം നിലവിൽ വന്നതിനു ശേഷം ലഭിക്കുന്ന മാർക്ക് ലിസ്റ്റ് അനുസരിച്ച് ഇൻഡക്സ് മാർക്ക് തയ്യാറാക്കുന്ന രീതി ചുവടെ ചേർക്കുന്നു. 2005 വർഷത്തെ മാർക്ക് ലിസ്റ്റിൽ കണ്ടിന്യൂയിംഗ് ഇവാല്യൂവേഷൻ ഉള്ള മാർക്കും (10) തിയറിയ്ക്ക് ഉള്ള മാർക്കും (50) ഗ്രേഡിനോപ്പം കാണിച്ചിരിക്കുന്നു. ഇത്തരം മാർക്ക് ലിസ്റ്റിന് അനുവദിക്കപ്പെടുന്ന ഇൻഡക്സ് മാർക്ക് ചുവടെ കുറിച്ചിരിക്കുന്ന തരത്തിൽ കണക്കാക്കുന്നു. ആകെ ഇംഗ്ലീഷ്-I, ഇംഗ്ലീഷ്-II, ഫിസിക്സ്, കെമിസ്ട്രി, മാത്തമാറ്റിക്സ്-I, മാത്തമാറ്റിക്സ്-II എന്നീ വിഷയങ്ങൾക്ക് ലഭിച്ച മാർക്ക്, 300 മാർക്കിലേയ്ക്ക് ചുവടെ കുറിയ്ക്കുന്ന ഫോർമുല അനുസരിച്ച് മാറ്റുന്നു.

$$\frac{6 \text{ വിഷയങ്ങൾക്ക് ലഭിച്ച മാർക്ക്} \times 300}{360}$$

ഇതോടൊപ്പം അനുവദനീയമായ ഗ്രേസ് മാർക്ക് കൂടി കൂട്ടുന്നു.

5 (ബി) 2006-നും ശേഷമുള്ള എസ്.എസ്.എൽ.സി-യുടെ മാർക്ക് ലിസ്റ്റ് അനുസരിച്ച് ഇൻഡക്സ് മാർക്ക് കണക്കാക്കുന്ന രീതി ചുവടെ ചേർക്കുന്നു.

A+	90-ന് മുകളിൽ	95 മാർക്ക്	C	40-49	45 മാർക്ക്
A	80-89	85 മാർക്ക്	D+	30-39	35 മാർക്ക്
B+	70-79	75 മാർക്ക്	D	20-29	25 മാർക്ക്
B	60-69	65 മാർക്ക്	E	20-ന് താഴെ	15 മാർക്ക്
C+	50-59	55 മാർക്ക്			

ആകെ ഇംഗ്ലീഷ്-I, ഇംഗ്ലീഷ്-II, ഫിസിക്സ്, കെമസ്ട്രി, മാത്തമാറ്റിക്സ്-I, മാത്തമാറ്റിക്സ്-II എന്നീ വിഷയങ്ങൾക്ക് ലഭിച്ച മാർക്കും (300-ൽ) അർഹതപ്പെട്ട ഗ്രേസ് മാർക്കും അനുവദിക്കുന്നു.

5 (സി) സി.ബി.എസ്.ഇ/ഐ.സി.എസ്.ഇ സ്കീമിൽ പാസ്സായവർക്ക്/പരാജയപ്പെട്ടവർക്ക് ലഭിച്ച മാർക്കുകളിൽ ഇംഗ്ലീഷ്, കണക്ക്, സയൻസ് വിഷയങ്ങൾക്ക് ലഭിച്ച ആകെ മാർക്കിന്റെ (300-ൽ) അടിസ്ഥാനത്തിലാണ് മുൻഗണന ലഭിക്കുന്നത്. ഗ്രേഡിംഗ് സമ്പ്രദായത്തിലുള്ള CBSE/ICSE പരീക്ഷ പാസ്സായവരുടെ/പരാജയപ്പെട്ടവരുടെ മാർക്കുകൾ അതാത് വെബ്സൈറ്റുകൾ പരിശോധിച്ച് കണക്കാക്കേണ്ടതാണ്.

5 (ഡി) നാഷണൽ ഇൻസ്റ്റിറ്റ്യൂട്ട് ഓഫ് ഓപ്പൺ സ്കൂളിംഗ് നൽകുന്ന സർട്ടിഫിക്കറ്റ് നേടിയവർക്ക് ഇംഗ്ലീഷ് (Code 202), സയൻസ് (തീയറി & പ്രാക്ടിക്കൽ) (Code 212), കണക്ക് (Code 211) എന്നീ വിഷയങ്ങൾക്ക് ഓരോന്നിനും 100 മാർക്കിൽ ലഭിച്ച മാർക്ക് എടുത്ത് ഇൻഡക്സ് മാർക്ക് തയ്യാറാക്കുന്നതാണ്. ഇംഗ്ലീഷ് വിഷയത്തിന്റെ മാർക്ക് ലഭ്യമാണെങ്കിൽ ഇംഗ്ലീഷിന്റെ മാർക്കും ആയത് ലഭ്യമല്ലാ എങ്കിൽ പ്രാദേശിക ഭാഷകൾക്ക് ലഭിച്ച കൂടുതൽ മാർക്കും ഇൻഡക്സ് മാർക്ക് കണക്കാക്കുന്നതിനായി പരിഗണിക്കുന്നതാണ്.

5 (ഇ) ഉയർന്ന വിദ്യാഭ്യാസ യോഗ്യതയുള്ളവർക്ക് താഴെ പറയും പ്രകാരം ഗ്രേസ് മാർക്ക് നൽകുന്നതാണ്.

ക്രമ നമ്പർ	വിഭാഗം	അധിക യോഗ്യത	ഗ്രേസ് മാർക്ക്
1	നോൺ മെട്രിക് ട്രേഡ്	മെട്രിക് ലേഖൻ വിജയം	20
2	മെട്രിക് ട്രേഡ്	പ്രീഡിഗ്രി/പ്ലസ് ടു/ വി.എച്ച്.എസ്.സി/ തത്തുല്യ യോഗ്യത	20
3	എല്ലാ ട്രേഡുകൾക്കും	സംസ്ഥാന സ്കൂൾ യുവജനോത്സവങ്ങളിൽ ഒന്നാം സ്ഥാനം നേടിയവർക്ക്	ഇൻഡക്സ് മാർക്ക് കണക്കാക്കുന്നതിനുള്ള വിഷയങ്ങൾക്ക് ലഭിച്ച മാർക്കിന്റെ 10%, കൂടി ചേർത്ത് ഇൻഡക്സ് മാർക്ക് തയ്യാറാക്കുന്നതാണ്.
		സംസ്ഥാന സ്കൂൾ യുവജനോത്സവങ്ങളിൽ രണ്ടാം സ്ഥാനം നേടിയവർക്ക്	ഇൻഡക്സ് മാർക്ക് കണക്കാക്കുന്നതിനുള്ള വിഷയങ്ങൾക്ക് ലഭിച്ച മാർക്കിന്റെ 5%, കൂടി ചേർത്ത് ഇൻഡക്സ് മാർക്ക് തയ്യാറാക്കുന്നതാണ്.

എൻ.സി.സി-

യിൽ പരിശീലനത്തിനു ശേഷം എ/ബി/സി സർട്ടിഫിക്കറ്റ് നേടിയവർക്ക് ബോണസ് മാർക്കിന് അർഹതയുണ്ട്. (എ-5 മാർക്ക്, ബി-7 മാർക്ക്, സി-10 മാർക്ക്)

6. നേറ്റിവിറ്റി/ഡൊമിസൈയിൽ (5 വർഷം) സർട്ടിഫിക്കറ്റ്

കേരളത്തിൽ സ്ഥിരതാമസമുള്ളവർക്ക് മാത്രമേ സംസ്ഥാനത്തെ ഐ.ടി.ഐ-കളിൽ പ്രവേശനമുള്ളൂ. ബ്ലോക്കുകളുടെ പുനഃക്രമീകരണത്തിന്റെ ഫലമായി പിന്നോക്ക വിഭാഗത്തിൽ ഉൾപ്പെടുന്ന ബ്ലോക്കുകളിൽ മാറ്റം വന്നിട്ടുള്ളതിനാൽ 10.05.2018-ലെ സ.ഉ (സാധാ) നം.547/2018/തൊഴിൽ നമ്പർ ഉത്തരവ് അനുസരിച്ച് താഴെ പറയുന്ന 8 ജില്ലകളിലെ 24 ബ്ലോക്കുകളിലെ അപേക്ഷകർക്ക് 10 മാർക്ക് ഗ്രേസ് മാർക്കായി ലഭിക്കുന്നതാണ്.

ക്രമ നം.	ബ്ലോക്ക്	ജില്ല
1	വെള്ളനാട്	തിരുവനന്തപുരം
2	പെരുങ്കടവിള	തിരുവനന്തപുരം
3	ദേവികുളം	ഇടുക്കി
4	അഴുത	ഇടുക്കി
5	നെടുങ്കണ്ടം	ഇടുക്കി
6	അട്ടപ്പാടി	പാലക്കാട്
7	കൊല്ലങ്കോട്	പാലക്കാട്
8	നെന്മാറ	പാലക്കാട്
9	ചിറ്റൂർ	പാലക്കാട്
10	കൽപ്പറ്റ	വയനാട്
11	സുൽത്താൻബത്തേരി	വയനാട്
12	മാനന്തവാടി	വയനാട്
13	പനമരം	വയനാട്
14	നിലമ്പൂർ	മലപ്പുറം
15	കാളികാവ്	മലപ്പുറം
16	അരീക്കോട്	മലപ്പുറം
17	പേരാമ്പ്ര	കോഴിക്കോട്
18	കുന്നമ്മൽ	കോഴിക്കോട്
19	ഇണേരി	കോഴിക്കോട്
20	തളിപ്പറമ്പ്	കണ്ണൂർ
21	പേരാവൂർ	കണ്ണൂർ
22	ഇരിട്ടി	കണ്ണൂർ
23	ഇരിക്കൂർ	കണ്ണൂർ
24	കാറഡുക്ക	കാസർഗോഡ്

ഇതിനായി ബ്ലോക്കിന്റെ പേര് രേഖപ്പെടുത്തിയ നേറ്റിവിറ്റി സർട്ടിഫിക്കറ്റിന്റെ പകർപ്പ് അപേക്ഷയോടൊപ്പം സമർപ്പിക്കണം.

7. ആവർത്തന പ്രവേശനം

ഇതിന് മുമ്പ് എപ്പോഴെങ്കിലും വ്യാവസായിക പരിശീലന വകുപ്പിന്റെ കീഴിലുള്ള ഏതെങ്കിലും സർക്കാർ ഐ.ടി.ഐ-യിൽ പഠിച്ചിട്ടുള്ളവർക്ക് വീണ്ടും ഐ.ടി.ഐ പ്രവേശനത്തിന് അപേക്ഷ സമർപ്പിക്കാവുന്നതാണ്. എന്നാൽ ഐ.ടി.ഐ.കളിലെ പ്രവേശന സമയത്ത് ആദ്യമായി പ്രവേശനം ലഭിക്കുന്നതിന് അപേക്ഷ സമർപ്പിക്കുന്ന അപേക്ഷകരുടെ എണ്ണം മതിയാകാതെ വരുന്ന സാഹചര്യത്തിൽ മാത്രമേ ആവർത്തന പ്രവേശനത്തിനായി സമർപ്പിച്ചിട്ടുള്ള അപേക്ഷകൾ പരിഗണിക്കുകയുള്ളൂ. അഡ്മിഷൻ നടപടികൾ അവസാനിക്കുന്ന തീയതിയ്ക്ക് തൊട്ടുമുമ്പുള്ള തീയതി വരെയും മതിയായ പരിശീലനാർത്ഥികളെ ലഭിക്കാത്ത സാഹചര്യമാണെങ്കിൽ മാത്രം അഡ്മിഷൻ അവസാനിക്കുന്ന തീയതിയിൽ, ആവർത്തന പ്രവേശനത്തിനായി സമർപ്പിച്ചിട്ടുള്ള അപേക്ഷകൾ പരിഗണിക്കാവുന്നതാണ്.

ഇപ്രകാരം ആവർത്തന പ്രവേശനം നേടുന്ന ട്രെയിനികൾക്ക് സ്റ്റൈപ്പന്റിന് അർഹത ഉണ്ടായിരിക്കുന്നതല്ല.

[സ.ഉ. (സാധാ)നം.556/2018/തൊഴിൽ തീയതി 11.05.2018]

8. സംവരണം

8 (എ) സംവരണക്രമ പ്രകാരം അനുവദിച്ചിട്ടുള്ള സീറ്റുകൾ

ട്രെയിനിംഗ് മാനുവലിന്റെ വ്യവസ്ഥ പ്രകാരവും, സർക്കാർ ഉത്തരവ് (എം.എസ്) നം.46/77/എൽ.ബി.ആർ, തീയതി:28.06.77 എന്ന ഉത്തരവു പ്രകാരവും നിശ്ചിത സീറ്റുകൾ താഴെപ്പറയുന്നവർക്കായി സംവരണം ചെയ്തിട്ടുണ്ട്.

- 1. പട്ടികജാതി 8%
- 2. പട്ടികവർഗ്ഗം 2%
- 3. ഈഴവർ 9%
- 4. മുസ്ലീം 8%
- 5. മറ്റ് പിന്നോക്ക ഹിന്ദുക്കൾ 5%
- 6. ലത്തീൻ കത്തോലിക്കർ 2%
- 7. മറ്റ് പിന്നോക്ക ക്രിസ്ത്യാനികൾ (മതപരിവർത്തനം ചെയ്ത പട്ടികജാതി, എസ്.ഐ.യു.സി നാടാർ) - 1%

[സ.ഉ. (എം.എസ്) നം. 118/95/എൽ.ബി.ആർ, തീയതി: 27.11.95]

- 8. ജവാൻ കാറ്റഗറി - ആകെ 15% താഴെ പറയുന്ന ക്രമ പ്രകാരം
 - (എ) മരണപ്പെട്ട/അംഗഭംഗം സംഭവിച്ച, സമാധാനകാലത്ത് കൊല്ലപ്പെട്ട/അംഗഭംഗം സംഭവിച്ച ഭടന്മാരുടെ/വിമുക്ത ഭടന്മാരുടെ സന്താനങ്ങൾ
 - (ബി) വിമുക്തഭടന്മാരുടെ സന്താനങ്ങൾ
 - (സി) സേവനത്തിലുള്ള ജവാന്മാരുടെ സന്താനങ്ങൾ
 - (ഡി) സേവനത്തിലുള്ള ആഫീസർമാരുടെ സന്താനങ്ങൾ
 - (ഇ) വിമുക്ത ഭടന്മാർ

[സ.ഉ. (എം.എസ്) നം. 46/77/എൽ.ബി.ആർ, തീയതി: 28.06.77]

8 (ബി) സംവരണക്രമത്തിനുപരിയായി അനുവദിച്ചിട്ടുള്ള സീറ്റുകൾ

- (i) (a) ബർമ്മ/ശ്രീലങ്ക എന്നിവിടങ്ങളിൽ നിന്ന് 01.06.1963-ലോ അതിന് ശേഷമോ പുറത്താക്കപ്പെട്ടവർ/അവരുടെ സന്താനങ്ങൾ /ഉഗാണ്ടയിൽനിന്ന് പുറത്താക്കപ്പെട്ടവർ/ അവരുടെ സന്താനങ്ങൾ

പരമാവധി 5 സീറ്റ് (ഓരോ ഐ.ടി.ഐ-യിലും)
- (b) 2017 വർഷം ഓഖിദുരന്തത്തിൽ മരണമടയുകയോ കാണാതാവുകയോ ചെയ്ത മത്സ്യത്തൊഴിലാളികളുടെ മക്കൾ [സ.ഉ(കൈ)നം.26/2018/തൊഴിൽ തീയതി 15.05.2018]
- (ii) പ്രസിഡന്റിന്റെ ബാഡ്ജ് ലഭിച്ചിട്ടുള്ള സ്കൂളുകൾ/ഗൈഡുകൾ - 1 സീറ്റ് (ഓരോ ഐ.ടി.ഐ-യിലും)
- (iii) അംഗീകൃത അനാഥാലയത്തിലെ അന്തേവാസികൾ - 5 സീറ്റ് (ഓരോ ഐ.ടി.ഐ-യിലും)
- (iv) ടെക്നിക്കൽ ഹൈസ്കൂളിൽ പഠിച്ചവർ-മെട്രിക്, നോൺ മെട്രിക് ട്രേഡുകളിലേക്ക് പരമാവധി അനുവദിച്ച സീറ്റിന്റെ 25% / 15 സീറ്റ് വീതം (പരമാവധി 15 സീറ്റ്)
- (v) വികലാംഗർ - 3% 1:1 എന്ന അനുപാതത്തിൽ (അന്ധർ/ബധിരർ, അംഗവൈകല്യമുള്ളവർ) (സ.ഉ. (ആർ.ടി) നം. 2531/04/LBR, തീയതി: 24.09.04)

(vi) സ്പോർട്സിൽ പ്രാവീണ്യം നേടിയിട്ടുള്ളവർ (ഈ വിഭാഗത്തെ സ്പോർട്സ് കൗൺസിൽ നോമിനേറ്റ് ചെയ്യുന്നതാണ്) - 5 സീറ്റ്
(സ.ഉ. (എം.എസ്) നം. 46/77/എൽ.ബി.ആർ, തീയതി: 28.06.77)

(സ്പോർട്സ് ക്യാട്ടയിൽ പ്രവേശനം നേടാൻ ആഗ്രഹിക്കുന്നവർ അപേക്ഷയുടെ വലതുഭാഗത്തു മുകളിൽ "സ്പോർട്സ് ക്യാട്ട" എന്നു രേഖപ്പെടുത്തി അതാത് ഐ.ടി.ഐ-കളിൽ അപേക്ഷ സമർപ്പിക്കേണ്ടതും ഒപ്പം ആയതിന്റെ രണ്ടു പകർപ്പുകൾ ആവശ്യമായ രേഖകൾ സഹിതം സ്പോർട്സ് കൗൺസിലിനു അയച്ചു കൊടുക്കേണ്ടതുമാണ്. സ്പോർട്സ് കൗൺസിലിൽ നിന്നും ലഭിക്കുന്ന ശുപാർശയുടെ അടിസ്ഥാനത്തിൽ മാത്രമേ ഈ ക്യാട്ടയിൽ പ്രവേശനം നൽകുകയുള്ളൂ).

100% റോസ്റ്റർ സാധ്യമല്ലാത്ത ഐ.ടി.ഐ-കളിൽ (അതായത് ആകെ സീറ്റ് 100-ൽ താഴെ മാത്രമുള്ള ഐ.ടി.ഐ-കളിൽ) അനാഥാലയത്തിലെ അന്തേവാസികൾ, ടെക്നിക്കൽ ഹൈസ്കൂളിൽ പഠിച്ചവർ, വികലാംഗർ, സ്പോർട്സിൽ പ്രാവീണ്യം നേടിയവർ എന്നീ വിഭാഗങ്ങളിൽ ഉള്ളവർക്ക് ഓരോ സീറ്റ് മാത്രം സംവരണം ചെയ്തിരിക്കുന്നു.

(vii) സാമൂഹ്യനീതിവകുപ്പിന്റെ കീഴിലുള്ള ജൂവനൈൽ ജസ്റ്റിസ്മിഷനും, ആസ്റ്റർ കെയർ ഹോമിലേയും യോഗ്യരായ അന്തേവാസികൾക്ക് സംസ്ഥാനത്തെ ഐ.ടി.ഐ-കളിൽ പ്രവേശനത്തിന് ഓരോ ട്രേഡിലും 2 സീറ്റ് സംവരണം ചെയ്തിരിക്കുന്നു.
(സ.ഉ. (സാധാ.) നം. 1519/2009/തൊഴിൽ, തീയതി: 29.09.2009)

(viii) ആംഗ്ലോ ഇന്ത്യൻ - ഒരു സീറ്റ് (ഓരോ ഐ.ടി.ഐയിലും)
(സ.ഉ (എം.എസ്) നം. 118/95/തൊഴിൽ, തീയതി: 27.11.1995)

(ix) ഓരോ ഐ.ടി.ഐ-യിലേയും എല്ലാ ട്രേഡുകളിലേയും 30% സീറ്റ് പെൺകുട്ടികൾക്കായി സംവരണം ചെയ്തിരിക്കുന്നു.(ഡി.ജി.ഇ.റ്റി-19(27)/2007-സി.ഡി,തീയതി:02.06.08)ഇതിൽ മുകളിൽ ചേർത്തിട്ടുള്ള സംവരണ വിഭാഗങ്ങളിൽപ്പെടുന്നവരും ഉൾപ്പെടുന്നതാണ്. പെൺകുട്ടികളിൽ നിന്നും മതിയായ എണ്ണം അപേക്ഷകരില്ലാത്തപക്ഷം ആൺകുട്ടികളുടെ അപേക്ഷ പരിഗണിക്കുന്നതാണ്.

9. ആനുകൂല്യങ്ങൾ

ഹോസ്റ്റൽ സൗകര്യമുള്ള ഐ.ടി.ഐ-കളിൽ പ്രവേശനം ലഭിച്ചവരിൽ ദുരപരിധി കണക്കാക്കി നിശ്ചിത ശതമാനം പരിശീലനാർത്ഥികൾക്ക് താമസ സൗകര്യം നൽകുന്നതാണ്. ഓരോ ഐ.ടി.ഐ-യിലേയും sanctioned strength-ന്റെ 50% പരിശീലനാർത്ഥികൾക്ക് പ്രതിമാസം 120/- രൂപ വീതം സ്റ്റൈപ്പന്റ് ലഭിക്കുന്നതാണ്. രക്ഷകർത്താവിന്റെ വാർഷിക വരുമാനത്തിന്റെ അടിസ്ഥാനത്തിലാണ് സ്റ്റൈപ്പന്റിന് അർഹരായവരെ തിരഞ്ഞെടുക്കുന്നത്. പരിശീലനാർത്ഥി മാതാപിതാക്കളുടെയോ നിയമാനുസൃതമുള്ള രക്ഷകർത്താവിന്റെയോ വരുമാന സർട്ടിഫിക്കറ്റ് റവന്യൂ അധികാരികളെ കൊണ്ട് സാക്ഷ്യപ്പെടുത്തി ബന്ധപ്പെട്ട പ്രിൻസിപ്പാളിന് അദ്ദേഹം അറിയിക്കുന്ന തീയതിക്ക് മുൻപായി നൽകേണ്ടതാണ്. അർഹരായുള്ള പട്ടികജാതി/പട്ടികവർഗ്ഗക്കാർക്ക് ബന്ധപ്പെട്ട വെൽഫെയർ ഡിപ്പാർട്ടുമെന്റിൽ നിന്നും സ്റ്റൈപ്പന്റ് നൽകുന്നതാണ്. “ഒരു ട്രെയിനിക്ക് ഒരു ട്രെയിനിംഗ് കാലയളവിൽ ഒരു ഇനം സ്റ്റൈപ്പന്റിന് മാത്രമേ അർഹത ഉണ്ടായിരിക്കുകയുള്ളൂ”

ട്രെയിനികളുടെ സ്റ്റൈപ്പന്റ് ഉൾപ്പടെയുള്ള എല്ലാ ആനുകൂല്യങ്ങളും ദേശസാൽകൃത ബാങ്ക് മുഖേന മാത്രമായിരിക്കും വിതരണം ചെയ്യുന്നത്. ആയതിനാൽ പ്രവേശനം ലഭിക്കുന്ന എല്ലാ പരിശീലനാർത്ഥികളും പ്രവേശനം ലഭിച്ച് ഒരു മാസത്തിനകം അവരവരുടെ ബാങ്ക് അക്കൗണ്ട് വിവരങ്ങൾ ബന്ധപ്പെട്ട ഐ.ടി.ഐ പ്രിൻസിപ്പാൾമാർക്ക് നൽകേണ്ടതാണ്.

10. നിർബന്ധിത ഹാജർ ശതമാനം

- (എ) എസ്.സി.വി.റ്റി പരീക്ഷയ്ക്ക് ചേരുന്നതിന് പരിശീലനാർത്ഥിയ്ക്ക് ഏറ്റവും കുറഞ്ഞത് 80% ഹാജർ നിർബന്ധമായും ഉണ്ടായിരിക്കണം.
- (ബി) പരിശീലനാർത്ഥി മുന്നറിയിപ്പില്ലാതെ 10 പരിശീലന ദിവസങ്ങൾ തുടർച്ചയായി ഹാജരാകാതിരുന്നാൽ അവരെ നിർബന്ധമായും പരിശീലന പദ്ധതിയിൽ നിന്നും പുറത്താക്കുന്നതും ഹാജരാകാതിരുന്ന ആദ്യ ദിവസത്തെ തീയതി മുതൽ മുൻകാല പ്രാബല്യത്തോടുകൂടി അവരുടെ പേര് രേഖകളിൽ നിന്ന് നീക്കം ചെയ്യുന്നതുമാണ്.
- (സി) പരിശീലനാർത്ഥി പകുതിയിൽ കൂടുതൽ പ്രവൃത്തി ദിവസങ്ങളിൽ പരിശീലനത്തിന് ഹാജരാകാതിരുന്നാൽ, അതായത് ഹാജർ 50 ശതമാനത്തിൽ കുറവായാൽ അവരെ മുന്നറിയിപ്പ് കൂടാതെ പിരിച്ചു വിടുന്നതാണ്. അങ്ങനെ പിരിച്ചുവിടപ്പെട്ട പരിശീലനാർത്ഥിയ്ക്ക് പുന:പ്രവേശനം സാധ്യമല്ല.

11. സ്റ്റേറ്റ് ട്രേഡ് സർട്ടിഫിക്കറ്റ്

എസ്.സി.വി.റ്റി കോഴ്സുകൾ, സംസ്ഥാന സർക്കാർ നേരിട്ട് നടത്തുന്ന കോഴ്സുകൾ ആണ്. സർക്കാർ ഐ.ടി.ഐ-കളിലെ എസ്.സി.വി.റ്റി ട്രേഡുകളിൽ/യൂണിറ്റുകളിൽ 80%-ത്തിൽ കുറയാതെ നിർബന്ധിത ഹാജരോടുകൂടി പരിശീലനം പൂർത്തിയാക്കിയവർക്ക്, എസ്.സി.വി.റ്റി നടത്തുന്ന പരീക്ഷയിൽ പങ്കെടുക്കാവുന്നതാണ്. ടി പരീക്ഷ വിജയിക്കുന്നവർക്ക് എസ്.സി.വി.റ്റിയുടെ സ്റ്റേറ്റ് ട്രേഡ് സർട്ടിഫിക്കറ്റ് നൽകുന്നതാണ്.

12. ഫീസ്

പ്രവേശന സമയത്ത് ഓരോ പരിശീലനാർത്ഥിയും താഴെ പറയുന്ന ഇനത്തിലുള്ള തുകകൾ അടയ്ക്കേണ്ടതാണ്. [സ.ഉ (അച്ചടി)നം.44/2018/ധന തീയതി 17.03.2018, ട്രെയിനിംഗ് ഡയറക്ടറുടെ 28.03.2018-ലെ ബി/9281/18 നമ്പർ ഉത്തരവ്].

ഇനം	രണ്ട് വർഷ കോഴ്സിന്	ഒരു വർഷ കോഴ്സിന്
1. കോഷൻ ഡെപ്ലോസിറ്റ്	105 രൂപ	105 രൂപ
2. ജാമ്യനികേഷപം	160 രൂപ	105 രൂപ
3. മെയിന്റനൻസ് ഫീസ്	525 രൂപ	420 രൂപ
4. സ്റ്റോർജ്സ് ഫീസ്	105 രൂപ	55 രൂപ
5. മാഗസീൻ ഫീസ്	105 രൂപ	55 രൂപ
6. കൗൺസിൽ ഫീസ്	105 രൂപ	55 രൂപ
7. അഡ്മിഷൻ രജിസ്ട്രേഷൻ ഫീസ്	105 രൂപ	105 രൂപ
ആകെ	1210 രൂപ	900 രൂപ

ഇതിനു പുറമെ കേന്ദ്ര/സംസ്ഥാന സർക്കാർ അതാതു കാലങ്ങളിൽ നിശ്ചയിക്കുന്ന ഫീസും അടയ്ക്കാൻ പരിശീലനാർത്ഥി ബാധ്യസ്ഥനാണ്.

പരിശീലന സമയത്ത് സ്ഥാപനത്തിലെ പാനോപകരണങ്ങൾക്ക് നാശനഷ്ടം വരുത്തിയാൽ പരിശീലനാർത്ഥിയുടെ കോഷൻ ഡെപ്ലോസിറ്റിൽ നിന്നും തുക ഈടാക്കുന്നതാണ്. ആദ്യത്തെ ഡെപ്ലോസിറ്റ് പോരാതെ വന്നാൽ വീണ്ടും ഡെപ്ലോസിറ്റ് അടയ്ക്കുവാൻ പരിശീലനാർത്ഥി ബാധ്യസ്ഥനാണ്. തൃപ്തികരമായി പരിശീലനം പൂർത്തിയാക്കുന്നവർക്കും, പ്രവേശനം ലഭിച്ച് ഒരു മാസത്തിനകം പിരിഞ്ഞു പോകുന്നവർക്കും കോഷൻ ഡെപ്ലോസിറ്റ്, ജാമ്യനികേഷപം എന്നിവയിൽ നിന്നും സർക്കാരിന് നൽകേണ്ടതായി ഏതെങ്കിലും ബാധ്യത തുകയുണ്ടെങ്കിൽ അതു കിഴിച്ച് ബാക്കി തുക തിരികെ നൽകുന്നതാണ്. പരിശീലനം പൂർത്തിയാക്കി മൂന്ന് വർഷത്തിനകം തിരികെ വാങ്ങാത്ത തുക സർക്കാരിലേക്ക് മുതൽ കൂട്ടുന്നതാണ്.

എസ്.സി/എസ്.റ്റി/ഒ.ഇ.സി വിഭാഗം പരിശീലനാർത്ഥികൾ മെയിന്റനൻസ് ഫീസ് അടയ്ക്കേണ്ടതില്ല.

13. അപേക്ഷ സമർപ്പിക്കേണ്ട രീതി

എ) അപേക്ഷകൻ ചേരാനുദ്ദേശിക്കുന്ന ട്രേഡിന് ആവശ്യമായ അപേക്ഷാ ഫാറം വെബ്സൈറ്റിൽ ഇതോടൊപ്പം പ്രസിദ്ധീകരിച്ചിരിക്കുന്ന പ്രോസ്പെക്ചസിൽ നിന്നും മനസ്സിലാക്കി പ്രസ്തുത അപേക്ഷാ ഫാറം ഡൗൺലോഡ് ചെയ്ത് പ്രിന്റ് എടുത്ത് പൂരിപ്പിച്ച് ഐ.ടി.ഐ.യിലെ പ്രിൻസിപ്പാളിന് നിശ്ചിത ദിവസത്തിനകം അപേക്ഷാ ഫീസ്, ആവശ്യമായ രേഖകൾ എന്നിവ സഹിതം നൽകേണ്ടതാണ്. ഐ.ടി.ഐ.യിൽ പ്രവേശനം നടത്തുന്ന ട്രേഡുകളുടെ വിവരം വെബ്സൈറ്റിൽ പ്രോസ്പെക്ചസീനോടൊപ്പം പ്രസിദ്ധീകരിച്ചിട്ടുണ്ട്.

ബി) അപേക്ഷാ ഫീസ്

1. അപേക്ഷയോടൊപ്പം 55/- രൂപ "0230-00-L&E-800 -Other Receipts-88-Other Items" എന്ന ശീർഷകത്തിൽ ട്രഷറിയിൽ അടച്ച അസൽ ചെലാൻ സഹിതം സമർപ്പിക്കേണ്ടതാണ്.

അല്ലെങ്കിൽ

2. അപേക്ഷയോടൊപ്പം ഐ.റ്റി.ഐ-യിൽ നേരിട്ടും അപേക്ഷാ ഫീസ് അടയ്ക്കാവുന്നതാണ്.

അപേക്ഷകരുടെ സൗകര്യർത്ഥം പ്രസ്തുത ഐ.ടി.ഐ-യിൽ ഹെൽപ്പ് ഡെസ്ക് ഉണ്ടായിരിക്കുന്നതാണ്. കൂടുതൽ വിവരങ്ങൾ ഐ.ടി.ഐ പ്രിൻസിപ്പാളിൽ നിന്നും അറിയാവുന്നതാണ്.



14. നിബന്ധന

(എ) തെരഞ്ഞെടുക്കപ്പെടുന്നവർ ആ സ്ഥാപനത്തിലെ നിലവിലുള്ള ചട്ടങ്ങൾക്ക് വിധേയമായിരിക്കേണ്ടതും തികച്ചും അച്ചടക്കം പാലിക്കേണ്ടതും പരിശീലനോപകരണങ്ങൾക്ക് നാശനഷ്ടം വരുത്താതെ സൂക്ഷിക്കേണ്ടതുമാണ്. പരിശീലനം പൂർത്തിയാക്കുന്നതിന് മുൻപ് പിരിഞ്ഞു പോകാൻ പാടില്ലാത്തതും സർക്കാർ കാലാകാലങ്ങളിൽ പുറപ്പെടുവിക്കുന്ന നിർദ്ദേശങ്ങൾ അംഗീകരിക്കാൻ ബാധ്യസ്ഥനാണ്. അച്ചടക്ക ലംഘന പ്രവർത്തനങ്ങളിൽ ഏർപ്പെടുന്നതായി ബോധ്യപ്പെട്ടാൽ മുന്നറിയിപ്പു കൂടാതെ പിരിച്ചു വിടുന്നതിനും ഉപകരണങ്ങൾക്ക് നഷ്ടം വരുത്തിയാൽ ആയതിന്റെ വില ഈടാക്കുന്നതിനും ഉള്ള പൂർണ്ണ അധികാരം പ്രിൻസിപ്പാളിൽ നിക്ഷിപ്തമാണ്.

(ബി) പ്രവേശനം നേടുന്ന ട്രേഡിനികൾക്ക് യൂണിഫോം, വർക്കിംഗ് ഡ്രസ്സ് എന്നിവ നിർബന്ധമാണ്.

15. അപേക്ഷ സമർപ്പിക്കുമ്പോൾ ശ്രദ്ധിക്കേണ്ട വിവരങ്ങൾ

- അപേക്ഷകൾ അയയ്ക്കുന്ന കവറിന്റെ പുറത്ത് “ഐ.ടി.ഐ പ്രവേശനത്തിനുള്ള മെട്രിക് ട്രേഡ് അപേക്ഷ” എന്നും, പ്രോസ്പെക്ടസ് നമ്പരും വ്യക്തമായി എഴുതിയിരിക്കണം.
- അപേക്ഷ ഫോറത്തിൽ ആവശ്യപ്പെട്ടിട്ടുള്ള എസ്.എസ്.എൽ.സി/തത്തുല്യ യോഗ്യത സർട്ടിഫിക്കറ്റ്, പ്ലസ് ടു/തത്തുല്യ യോഗ്യത സർട്ടിഫിക്കറ്റ്, ജനന തീയതി തെളിയിക്കുന്നതിനുള്ള സർട്ടിഫിക്കറ്റ്, നേറ്റിവിറ്റി (ഡൊമിസയിൽ) സർട്ടിഫിക്കറ്റ് ഇവയുടെ ശരി പകർപ്പുകൾ അപേക്ഷയോടൊന്നിച്ച് അയയ്ക്കാത്തപക്ഷം അപേക്ഷകൾ നിരസിക്കപ്പെടുന്നതാണ്.
- ഗ്രേസ് മാർക്കിനായുള്ള അധികയോഗ്യതയായ ബി.എ/ ബി.എസ്.സി./ ബി.കോം/തത്തുല്യ യോഗ്യത, പ്ലസ് ടു/ തത്തുല്യ യോഗ്യത, സംസ്ഥാന സ്കൂൾ യുവജനോത്സവങ്ങളിൽ ലഭിച്ച സർട്ടിഫിക്കറ്റ്, എൻ.സി.സി സർട്ടിഫിക്കറ്റ് തുടങ്ങിയവയുടെ ശരിപകർപ്പുകൾ അപേക്ഷയോടൊപ്പം ഉള്ളടക്കം ചെയ്യാത്തപക്ഷം അർഹമായ ഗ്രേഡ് മാർക്ക് ലഭിക്കുന്നതല്ല.
- അപേക്ഷകന്റെയും, രക്ഷകർത്താവിന്റെയും ഒപ്പില്ലാത്ത അപേക്ഷകൾ നിരസിക്കപ്പെടുന്നതാണ്.
- അപേക്ഷ പൂരിപ്പിക്കുമ്പോഴുണ്ടാകുന്ന വെട്ടി തിരുത്തലുകൾ അപേക്ഷകൻ ഒപ്പിട്ട് സാക്ഷ്യപ്പെടുത്തേണ്ടതാണ്.
- പരിശീലനത്തിന് തെരഞ്ഞെടുക്കപ്പെടുന്ന അപേക്ഷകർ പ്രവേശന സമയത്ത് അവസാനം പഠിച്ചിരുന്ന സ്ഥാപനത്തിൽ നിന്നുള്ള റി.സി ഹാജരാക്കേണ്ടതാണ്.
- നിശ്ചിത പ്രായപരിധി കഴിഞ്ഞ് എസ്.എസ്.എൽ.സി പരീക്ഷ ജയിച്ച പോളിയോ ഹോമിലെ അപേക്ഷകരെ പ്രവേശന സമയത്ത് വിടുതൽ സർട്ടിഫിക്കറ്റ് നൽകുന്നതിൽ നിന്ന് ഒഴിവാക്കിയിട്ടുണ്ട്.
- സംവരണ വിഭാഗത്തിൽപ്പെടുന്നവർ ആയതിലേയ്ക്കുള്ള അസ്സൽ സർട്ടിഫിക്കറ്റ് പ്രവേശന സമയത്ത് ഹാജരാക്കേണ്ടതാണ്.
- ഐ.ടി.ഐ.യിൽ പ്രവേശനം നൽകുന്ന ട്രേഡുകൾ/യൂണിറ്റുകൾ, അഫിലിയേഷൻ എന്നിവ സംബന്ധിച്ച പൂർണ്ണ വിവരം പ്രിൻസിപ്പാളിൽ നിന്നും അറിയാവുന്നതാണ്.
- നിശ്ചിത സമയപരിധിയ്ക്ക് ശേഷം ഐ.ടി.ഐ.കളിൽ ഹാജരാക്കുന്ന അപേക്ഷകൾ ഒരു കാരണവശാലും സ്വീകരിക്കുന്നതല്ല.



 സെക്രട്ടറി, എസ്.സി.വി.റ്റി


അനുബന്ധം - 1 (SCVT/06/2018)

ക്രാഫ്റ്റ്സ് മാൻ പരിശീലന പദ്ധതി അനുസരിച്ച് മയ്യനാട്ഗവ. ഐടിഐ 2018 വർഷത്തിൽ പ്രവേശനം നടത്തുന്ന എസ്.സി.വി.റ്റി അംഗീകാരമുള്ള ട്രേഡുകളുടെ വിവരം

ക്രമ നമ്പർ	ട്രേഡിന്റെ പേര്	കോഴ്സിന്റെ കാലാവധി	നിർദ്ദിഷ്ട വിദ്യാഭ്യാസ യോഗ്യത
മെട്രിക് ട്രേഡുകൾ (എഞ്ചിനീയറിംഗ്)			
1	കമ്പ്യൂട്ടർ ഓപ്പറേറ്റർ & പ്രോഗ്രാമിംഗ് അസിസ്റ്റന്റ്	1 വർഷം	എസ്.എസ്.എൽ.സി/ തത്തുല്യ യോഗ്യത ഉള്ളവർക്കും, 10 +2 സിസ്റ്റത്തിൽ പത്ത് ജയിച്ചവർക്കും
2	മെക്കാനിക് ഡീസൽ	"	സയൻസും, കണക്കും ഉൾപ്പെടുന്ന 10-ാം ക്ലാസ് വിജയിച്ചവർക്കും തത്തുല്യ യോഗ്യത ഉള്ളവർക്കും
3	ഇലക്ട്രീഷ്യൻ	2 വർഷം	"
4	മെക്കാനിക് മോട്ടോർ വെഹിക്കിൾ	"	"



- ട്രേഡ്, പരിശീലന കാലയളവ്, പ്രവേശന യോഗ്യത എന്നിവ ഡി.ജി.റ്റി പുറപ്പെടുവിക്കുന്ന നിബന്ധനകൾക്ക് വിധേയമായി മാറ്റം വരാവുന്നതാണ്.


 സെക്രട്ടറി, എസ്.സി.വി.റ്റി
 NE

അനുബന്ധം - 2 (SCVT/06/2018)

മയ്യനാട് ഗവ. ഐ.ടി.ഐ.യിൽ 2018 വർഷത്തിൽ പ്രവേശനം നൽകുന്ന എസ്.സി.വി.റ്റി അംഗീകാരമുള്ള ട്രേഡുകൾ, യൂണിറ്റുകൾ

ക്രമ നമ്പർ	ഐ.ടി.ഐ.കളുടെ പേരും ജില്ലയും	ട്രേഡുകൾ	പ്രവേശനം നൽകുന്ന യൂണിറ്റുകൾ
1	ഗവ. ഐ.ടി.ഐ മയ്യനാട് കൊല്ലം ജില്ല.	മെട്രിക് ട്രേഡുകൾ	
		1. മെക്കാനിക് ഡീസൽ	2
		2. കമ്പ്യൂട്ടർ ഓപ്പറേറ്റർ & പ്രോഗ്രാമിംഗ് അസിസ്റ്റന്റ്	2
		3. ഇലക്ട്രീഷ്യൻ	1
		4. മെക്കാനിക് മോട്ടോർ വെഹിക്കിൾ	1


 സെക്രട്ടറി, എസ്.സി.വി.റ്റി


ഫീസ് ഒടുക്കിയ വിവരങ്ങൾ

1.	ചെലവ് നമ്പരും, തീയതിയും	
2.	പോസ്റ്റൽ ഓർഡർ നമ്പരും, തീയതിയും	
3.	നേരിട്ട് ഒടുക്കിയതിന്റെ വിവരങ്ങൾ (പിൻസിപ്പാൾ സാക്ഷ്യപ്പെടുത്തണം)	

ആഫീസ് ഉപയോഗത്തിനു മാത്രം

രജിസ്റ്റർ നമ്പർ:		
തെരഞ്ഞെടുക്കപ്പെട്ട ട്രേഡ്:		
വിഭാഗം	റാങ്ക് നമ്പർ	ആകെ മാർക്ക്

**കേരള സർക്കാർ
ഇൻഡസ്ട്രിയൽ ട്രെയിനിംഗ് ഡിപ്പാർട്ട്മെന്റ്
മെട്രിക് ട്രേഡിൽ 2018-ാം വർഷത്തെ ഐ.ടി.ഐ പ്രവേശനത്തിനുള്ള അപേക്ഷ**

(അപേക്ഷ പുരിപ്പിക്കോണ്ടൽ എസ്.സി.വി.റ്റി പ്രൊസ്പെക്ടസ് നമ്പർ - SCVT/06/2018-ലെ നിർദ്ദേശങ്ങൾ അനുസരിച്ചായിരിക്കണം)

1	അപേക്ഷകന്റെ പേരും, മേൽവിലാസവും (പിൻകോഡ് സഹിതം)					
2	സ്ത്രീയോ, പുരുഷനോ എന്ന്	സ്ത്രീ		പുരുഷൻ		
3	പിതാവിന്റെ/രക്ഷകർത്താവിന്റെ/ഭർത്താവിന്റെ പേരും, അപേക്ഷകനുമായുള്ള ബന്ധവും.					
4	2018 ജൂലായ് 31-ാം തീയതി അപേക്ഷകന് പൂർത്തിയാവുന്ന വയസ്സും, ജനനതീയതിയും*					
5	അപേക്ഷകന്റെ ജാതി, മതം*					
6	മുമ്പ് ഏതെങ്കിലും ഐ.ടി.ഐ-യിൽ പഠിച്ചിട്ടുണ്ടോ? പഠിച്ചിട്ടുണ്ടെങ്കിൽ അതിന്റെ പൂർണ്ണമായ വിവരം.	ഉണ്ട്	ഇല്ല			
7	അപേക്ഷകന്റെ വിദ്യാഭ്യാസയോഗ്യതയും, ലഭിച്ച മാർക്കും*	യോഗ്യത എസ്.എസ്.എൽ.സി/തത്തുല്യ യോഗ്യത വിജയിച്ചവർ				
		വിഷയം	ഇംഗ്ലീഷ്	ഹിന്ദി	കണക്ക്	ആകെ
		ലഭിച്ച മാർക്ക്/ഗ്രേഡ്				
		ആകെ മാർക്ക്				
8	പ്ലസ്/തത്തുല്യ യോഗ്യത പരീക്ഷ പാസ്സായിട്ടുണ്ടോ?*	ഉണ്ട്	ഇല്ല			
9	SCVT/06/2018 നമ്പർ പ്രൊസ്പെക്ടസിലെ ഖണ്ഡിക 7 ൽ പരാമർശിച്ചിട്ടുള്ള 10.05.2018 ലെ സ.ഉ (സാധാ) നം.547/2018/തൊഴിൽ നമ്പർ ഉത്തരവ് പ്രകാരം പുന: ക്രമീകരിച്ച 24 സ്റ്റോക്കുകളിൽ ഉൾപ്പെടുന്നുണ്ടോ ?*	ഉണ്ട്	ഇല്ല			
10	എൻ.സി.സി-യിൽ നിന്നും ലഭിച്ചിട്ടുള്ള യോഗ്യത സർട്ടിഫിക്കറ്റിലെ ഗ്രേഡിന്റെ വിവരം*	എ	ബി	സി		
11	അപേക്ഷകൻ സംവരണ വിഭാഗത്തിൽ പെടുന്നുണ്ടോ? അതെ എന്നാണെങ്കിൽ ഏതു വിഭാഗത്തിൽ എന്ന് വ്യക്തമാക്കുക*	അതെ	അല്ല			
12	പരിശീലന ആഗ്രഹിക്കുന്ന ട്രേഡ് (മുൻഗണനാ ക്രമത്തിൽ) :					
	1.		5.			
	2.		6.			
	3.		7.			
	4.		8.			

*നോട്ട്: എല്ലാ സർട്ടിഫിക്കറ്റിന്റെയും ശരി പകർപ്പ് അപേക്ഷയോടൊപ്പം ഹാജരാക്കേണ്ടതാണ്.

സത്യപ്രസ്താവന

ഒന്നു മുതൽ പതിനൊന്ന് വരെ കോളങ്ങളിൽ പറഞ്ഞിട്ടുള്ള എല്ലാ കാര്യങ്ങളും സത്യമാണെന്നും, ഐ.ടി.ഐ-യിലെ എല്ലാ നിയമങ്ങളും, അനുസരിച്ചു കൊള്ളാമെന്നും അച്ചടക്ക ലംഘന പ്രവർത്തനങ്ങളിൽ ഏർപ്പെടുകയില്ലെന്നും അങ്ങനെ ഇടപെടുന്നതായി അധികാരികൾക്ക് ബോധ്യപ്പെട്ടാൽ മുന്നറിയിപ്പ് കൂടാതെ പിരിച്ചു വിടുന്നതിനും ഞാൻ പൂർണ്ണമായി സമ്മതിച്ചിരിക്കുന്നു.

സ്ഥലം:

അപേക്ഷകന്റെ ഒപ്പ് :

തീയതി:

രക്ഷകർത്താവിന്റെ ഒപ്പ് :